

## پیغمبر اسلام بحیثیت معلم اخلاق

ڈاکٹر عبدالرشید ایم ٹی، گولڈ میڈلسٹ - جامعہ کواچی

وَ أَحْسَنَ مِنْكَ لَمْ تَرَ قَطُّ عَيْبِي      وَأَجْمَلَ مِنْكَ لَمْ قَلِدِ الْبِئْسَاءِ  
خَلَقْتَ مُبَرَّأً مِنْ كُلِّ عَيْبٍ      كَأَنَّكَ قَدْ خَلَقْتَ كَمَا تَشَاءُ

عرب کے مشہور شاعر حسان بن ثابت کے یہ وہ اشعار ہیں جو انہوں نے پیغمبر اسلام محمد صلی اللہ اللہ وآلہ وسلم کی شان میں کہے۔ شاعر کہتا ہے کہ میری آنکھوں نے آپ سے زیادہ کبھی کسی کو حسین نہیں دیکھا، اور عورتوں نے آپ سے زیادہ کوئی صاحب جمال نہیں جانا۔ آپ کو ہر عیب سے پاک پیدا کیا گیا، گو یا کہ آپ اپنی مرضی کے مطابق پیدا کیے گئے۔ شاعر کا یہ کہنا کہ آپ کو ہر عیب سے پاک پیدا کیا گیا، اس بات کی وضاحت کرتا ہے کہ پیغمبر اسلام حضرت محمد صلی اللہ علیہ وسلم کی ذات بابرکات عالی صفت تمام اخلاق و خصائل اور صفات جمال میں اعلیٰ و اشرف ہے اور وہ تمام کمالات جن کا عالم امکان میں تصور ممکن ہے، سب کے سب رسالت مآب صلی اللہ علیہ وسلم کو حاصل ہیں۔

جہاں تک آپ کی اس حیثیت کا تعلق ہے کہ آپ نے معلم اخلاق بن کر انسانیت کی فلاح کے لیے ایک ضابطہ اخلاق پیش کیا اور ایسا ضابطہ جس کی بنیاد قرآن ہے جیسا کہ آپ کی زوجہ محترمہ حضرت عائشہ رضی اللہ تعالیٰ عنہا نے اس ضابطہ اخلاق کی وضاحت کرتے ہوئے فرمایا:-

كَانَ خُلُقُهُ الْقُرْآنَ      یعنی جو کچھ قرآن میں اخلاق و صفات محمودہ مذکور ہیں، ان سب سے آپ متصف تھے۔ اسی لیے قرآن نے آپ کی ہر بات کو اپنی بات قرار دیا اور واضح کر دیا کہ آپ جس طرح کے اخلاق کی تعلیم دیں گے وہ عین قرآن ہے:-

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ

”وہ اپنی طرف سے کچھ نہیں کہتے، ان کے تمام اقوال و افعال اللہ کی مرضی

کے مطابق ہیں۔“

تو آئیے اس روشنی میں پیغمبر اسلام محمد رسول اللہ صلی اللہ علیہ وسلم کی شخصیت کا مطالعہ بحیثیت معلم اخلاق کرتے ہیں،

پیغمبر اسلام کے اخلاق کی بنیاد | پیغمبر اسلام حضرت محمد صلی اللہ علیہ وسلم نے اپنے آپ کو قرآن کے

پس منظر میں معلم اخلاق کی حیثیت سے پیش کیا۔ قرآن کریم کی سورہ بنی اسرائیل میں اسلام نے ایک مکمل ضابطہ اخلاق پیش کر دیا ہے۔ جس کی پیغمبر اسلام نے بحیثیت معلم اخلاق اپنی زندگی میں سب کے سامنے وضاحت کر دی ہے۔ یوں تو کم و بیش وہ بارہ اخلاقی قدریں ہیں لیکن اس مقالہ میں ان میں سے چند ایک کو پیش کیا جاتا ہے تاکہ اگر کم از کم ان اخلاقی قدروں کو ہی ہم اپنے معاشرے کا جہز و بنادیں تو ہمارا یہ معاشرہ ایک مثالی معاشرہ بن کر اُبھر سکتا ہے۔

عدل و انصاف اور معلم اخلاق | کسی بھی معاشرے میں عدل و انصاف کا اہم مقام ہوتا ہے

اور یہی معاشرے کو سنوارنے اور بگاڑنے میں بنیادی کردار ادا کرتا ہے۔ پیغمبر اسلام نے اس کا ہمیں کیا درس دیا۔ ملاحظہ ہو:-

غزوہ بدر کے قیدی مسلمانوں کے قبضہ میں ہیں، ان میں آپ کے چچا حضرت عباس بھی شامل ہیں۔ انصار نے اس خیال سے کہ وہ آپ کے قریبی عزیز ہیں، عرض کی یا رسول اللہ صلی اللہ علیہ وسلم اگر آپ اجازت دیں تو ان کا ذوقِ فد یہ معاف کر دیا جائے۔ معلم اخلاق نے فرمایا ہرگز نہیں، ایک درہم بھی معاف نہیں کیا جائے گا۔

طلبا اور معلم اخلاق | آج ہمارے معاشرے میں اُستاد و شاگرد کے درمیان ایک خلیج حائل

ہے اور دن بدن یہ وسیع تر ہوتی چلی جاتی ہے۔ اس خلیج کو پاٹنے میں اساتذہ کیا کردار ادا کر سکتے ہیں اور اس میں طلباء کے لیے کیا جذبہ ہونا چاہیے، معلم اخلاق کا عملی مظاہرہ موجود ہے، آپ کو حضرت فاطمہ رضی اللہ تعالیٰ عنہا سے اس قدر محبت تھی کہ جب آئیں تو فرطِ محبت میں کھڑے ہو جاتے، پیشانی پر بوسہ دیتے اور اپنی جگہ بٹھاتے۔ لیکن جب اتنی عزیز بیٹی

نے ایک کنیز فراہم کرنے کی درخواست کی تو ارشاد ہوا۔ "ابھی اصحابِ صفہ کا انتظام نہیں ہوا اور جب تک اُن کا بند و بست نہ ہو جائے میں دوسری جانب توجہ نہیں دے سکتا۔" اسی طرح حضرت علی رضی اللہ تعالیٰ عنہ کی درخواست پر فرمایا۔ "یہ نہیں ہو سکتا کہ میں تم کو دوں اور اہل صفہ کو اس حال میں چھوڑ دوں کہ وہ بھوک سے اپنے پیٹ دباتے پھریں۔"

وعدہ کی پابندی اور معلم اخلاق | غزوہ بدر میں کافروں کے مقابلہ میں مسلمانوں کی تعداد ایک نہٹائی تھی۔ ایسے موقعوں پر کسی بھی سپہ سالار کی یہ فطری خواہش ہوتی ہے کہ جس قدر فوج میں اضافہ ہو سکے بہتر ہے، لیکن آپ نے اس موقع پر اخلاق ہی کا درس دیا۔

حذیفہ بن الیمان اور حسیل دو صحابی مکہ سے آرہے تھے، راستے میں کفار نے روکا اور اس شرط پر چھوڑا کہ جنگ میں مسلمانوں کا سامخہ نہ دیں گے۔ ان دونوں نے جب حضور صلی اللہ علیہ وسلم سے صورتِ حال بیان کی تو آپ نے فرمایا، وعدہ کی پابندی ضروری ہے۔ ہمیں صرف خدا کی مدد پر بھروسہ ہے۔

تواضع و انکساری اور معلم اخلاق | ہمارے معاشرے میں آج کل خاص و عام کا اتنا فرق ہے کہ ایک چیرا اسی اپنے افسر کے سامنے دن میں بار بار کھڑا ہوتا ہے۔ جو نہیں صاحب تشریف لائیں، چیرا اسی کے لیے ضروری ہے کہ اُن کی تعظیم میں کھڑا ہو جائے۔ جتنی مرتبہ آنا سامنا ہوگا، اس بیچارے کو یہ پریڈ کرنی ہوگی۔ لیکن معلم اخلاق نے تو خود اپنی غیر ضروری تعظیم سے منع فرما دیا۔ ایک دفعہ گھر سے باہر تشریف لائے لوگوں نے تعظیماً کھڑا ہونا شروع کیا۔ آپ نے فرمایا۔ اہل عجم کی طرح تعظیم کے لیے نہ اٹھو۔

والدین اور معلم اخلاق | اللہ تعالیٰ کا ارشاد ہے، **وَيَا أَيُّهَا الَّذِينَ آمَنُوا إِحْسَانًا**۔ ترجمہ اور والدین کے ساتھ احسان کرو۔ پیغمبر اسلام کے حقیقی والدین موجود نہ تھے لیکن رضاعی والدین کے ساتھ آپ کا جو برتاؤ تھا اور جس اخلاق سے آپ اُن سے پیش آئے، اس کا ثبوت ابوداؤد کی روایت ہے:-

آپ تشریف فرما تھے کہ آپ کے رضاعی والد آئے۔ آپ نے اُن کے لیے چادر کا ایک کونہ بچھا دیا۔ پھر آپ کی رضاعی والدہ تشریف لائیں تو آپ نے دوسرا کونہ اُن کے لیے بچھا

دیا اور یہاں تک کہ جب آپ کے رضائی بھائی آئے تو آپ اٹھ کھڑے ہوئے اور ان کو اپنے  
ساتھ بٹھالیا۔ پھر ایک صحابی کے دریافت کرنے پر تین مرتبہ فرمایا کہ والدہ کے ساتھ نیکی کرو،  
پھر والد کے ساتھ، اور پھر جو ان کے قریب تہ ہوں۔

درگذر اور معلم اخلاق | عبد اللہ بن ابی، عمر بھر منافقت پر قائم رہا اور ہر موقعہ پر حضور صلی اللہ  
علیہ وسلم اور مسلمانوں کے خلاف خفیہ سازشیں کرتا رہا۔ غزوہ احد میں اپنے ساتھیوں کے ساتھ  
میدان جنگ سے ہٹ گیا۔ حضرت عائشہ رضی اللہ تعالیٰ عنہا پر الزام لگانے والوں میں آگے  
آگے تھا۔ لیکن کیا معلم اخلاق نے اس کی نماز جنازہ نہیں پڑھائی؟ اور نہ صرف یہ بلکہ فرمایا کہ اگر  
مجھے اختیار دیا جاتا اور معلوم ہوتا کہ میں ستر مرتبہ اس کی نماز جنازہ پڑھوں تو یہ بخش دیا جائے گا  
تو میں اس سے بھی زیادہ کرتا۔ معافی اور درگذر کی اس سے بڑھ کر تعلیم اور کیا ہو سکتی ہے۔  
مزید ملاحظہ کیجیے کہ سفر طائف میں آپ پر پتھروں کی بارش کی جاتی ہے۔ آپ لہو میں تر بہ تر  
ہو جاتے ہیں۔ خون بہہ بہہ کہ نعلین مبارک میں جم جاتا ہے اور وضو کے لیے پاؤں جوڑنے سے  
لگانا مشکل ہو جاتا ہے۔ لیکن اس موقع پر بھی آپ نے ہمیں یہ تعلیم دی کہ کسی کے لیے بُرا نہ  
چاہو، معاف کرو اور درگذر سے کام لو۔ شاید یہ نہیں تو ان کی اولاد انسانی فلاح کے لیے  
کچھ کرے۔ لہذا اس موقع پر بھی جب آپ کے اُممۃ اُممۃ اُممۃ تھے ہیں تو اللہ تعالیٰ کی خوشنودی  
ہی کے لیے۔ اے اللہ جب تو مجھ سے ناخوش نہیں تو مجھے ان تکالیف کی کوئی پروا  
نہیں، کیونکہ تیری عافیت اور بخشش میرے لیے زیادہ وسیع ہے۔ تجھ سے اس بات  
کی پناہ چاہتا ہوں کہ مجھ پر غضب نازل کرے۔ بس تو راہنی ہو جائے اور تیری مدد اور تائید  
کے بغیر کسی کو کوئی قدرت نہیں۔ اور آپ کا یہ فرمانا کہ میں لوگوں کی تباہی کے لیے کیوں دعا  
کروں، اگر یہ لوگ خدا پر ایمان نہیں لائے تو کیا ہوا، اُمید ہے کہ ان کی آئندہ نسلیں ضرور  
اللہ پر ایمان لانے والی ہوں گی۔ اور تاریخ نے یہ بات ثابت بھی کر دی کہ فاتحِ سندھ  
محمد بن قاسم طائف ہی کے قبیلہ کے ایک فرد تھے۔

حکومت اور معلم اخلاق | آج ہم میں سے ہر ایک کی زبان پر یہ بات ہوتی ہے کہ کیا کریں،  
حکومت ہی البسی ہے۔ اس سلسلے میں معلم اخلاق نے ہمیں یہ درس دیا کہ حکومت کیا ہے، تم خود

حکومت ہو رہی ہے اگر ہر ایک اپنی ذمہ داری کو بطریق احسن انجام دے تو حکومت خود بخود بہتر کارکردگی کی شکل میں نظر آئے گی۔ آپ نے فرمایا مسلمانو! تم میں سے ہر ایک حکمران ہے، اور ہر ایک سے اُس کی رعایا کے بارے میں سوال کیا جائے گا۔ ہر آدمی اپنے گھر کا راعی ہے اور گھر والے اُس کی رعایا ہیں، ہر ملازم اپنے آقا کے مال و اسباب پر راعی ہے اور یہ مال و اسباب اس کی رعایا ہے اور ہر راعی سے اس کی رعایا کے بارے میں باز پرس ہوگی۔

حرفِ آخر | پیغمبر اسلام نے بحیثیت معلم اخلاق ان لوگوں کے سامنے اپنے آپ کو پیش کیا جو انہیں بچپن سے جانتے تھے۔ وہ کبھی آپ کے اخلاق پر کوئی انگلی نہ اٹھا سکے، حالانکہ آپ کے مشن کو ناکامیاب بنانے کے لیے انہوں نے اپنے مال، اپنی اولاد اور جانیں تک گنوا دیں۔ اس کے باوجود کسی انداز میں آپ کی تعلیمات اور اخلاق کو پیمانہ کی تصدیق کرتے رہے۔

ایک روز قریش کے بڑے بڑے رؤسا جلسہ جاتے بیٹھے تھے اور آپ کے متعلق اظہار خیال ہو رہا تھا۔ نصر بن حارث جو قریش میں سب سے زیادہ جہاندیدہ شخص تھا کہنے لگا۔ اے قریش! تم پر جو مصیبت آئی ہے اب تک تم اس کی کوئی تدبیر نہ نکال سکے۔ محمد صلی اللہ علیہ وسلم تمہارے سامنے بچہ سے جوان ہوا، وہ تم میں سب سے زیادہ پسندیدہ، صادق العقل، اور امین تھا۔ اب جب کہ اس کے بالوں میں سفیدی آگئی ہے اور تمہارے سامنے یہ باتیں کہیں تو کہتے ہو کہ وہ ساحر ہے، کاہن ہے، شاعر ہے۔ خدا کی قسم میں نے اُس کی باتیں

سنی ہیں، محمد صلی اللہ علیہ وسلم میں ایسی کوئی بات نہیں۔ تم پر تو کوئی نئی مصیبت ہی آئی ہے۔ معلم اخلاق کی اطاعت | پیغمبر اسلام نے جہاں معلم اخلاق کی حیثیت سے ہیں ایک منابطہ اخلاق عملی صورت میں پیش کیا، وہاں یہ بھی فرمادیا کہ۔ مجھے اس ذاتِ اقدس کی قسم ہے جس کے قبضہ قدرت میں میری جان ہے تم میں سے کوئی مومن نہیں ہو سکتا جب تک کہ وہ مجھے اپنے والد اور اولاد سے زیادہ محبوب نہ جانے۔ اور یہ حقیقت ہے کہ کسی کی تعلیمات پر عمل کرنے کے لیے ضروری ہونا ہے کہ اُس پر یقین کامل ہو جائے کہ وہ جو کچھ کہہ رہا ہے اس پر عمل کر کے انسان کا مباحی کی راہ پر گامزن ہو سکتا ہے۔ معلم اخلاق کی اس حیثیت کی اشد نے

(باقی بر صفحہ ۲۸)